

مرددرویش

میاں عطاء الرحمن طارق

پروفیسر محمد سعید طفری
دانشیہ دین اسلام اسٹیجی یونیورسٹی
پرنسپل بے ایڈیشن ہائی

وہ انسان براخوش نصیب ہے جو دلت و ثروت، عزت و شہرت ملنے کے باوجود اللہ تعالیٰ کا بندہ بن کر رہتا ہے۔ اس کے قول و عمل سے عاجزی و انکساری کا اظہار ہوتا ہے، جو اپنی خلوت و جلوت میں اپنے رب کو یاد رکھتا ہے۔ خدمتِ خلق، ہمدردی، خیرخواہی، ایثار و قربانی کو اپنا شعار بناتا ہے۔ محمود و نمائش سے بیزاری اور سادگی اختیار کرتا ہے۔ ایسے محدودے چند لوگوں میں ایک مرددرویش میاں عطاء الرحمن طارق بھی شامل ہیں جو 16 جنوری 2015 بروز جمعۃ المبارک رات 3 بجے اپنے خالقِ حقیقی سے جا ملے۔ اذالہ و ادا الیہ راجعون۔ اسی روز دن تین بجے خوشاہ میں ان کی نمازِ جنازہ شیخ التفسیر جامعہ سلفیہ حافظ مسعود عالم رحمۃ اللہ علیہ نے پڑھائی جبکہ دوسری نمازِ جنازہ رات آٹھ بجے جامع مسجد ابی ہریرہ کریم بلاک علامہ اقبال ٹاؤن لاہور میں علامہ حماد لکھوی رحمۃ اللہ علیہ نے پڑھائی اور انہیں کریم بلاک کے قبرستان میں اپنے والدین کے پہلو میں سپردِ خاک کر دیا گیا۔ اللہم اغفر له وارحمه۔

درمیانہ قد، سفید رنگت، کھلا چہرہ، کشادہ پیشانی، چمکتی آنکھیں، گھنی داڑھی، حسین چہرہ، یہ ہیں میاں عطاء الرحمن طارق جو 1948ء کو حافظ آباد کے ایک دیندار گھرانے میں پیدا ہوئے۔ ان کے والد ممتاز سماجی و تعلیمی و جماعتی رہنمایاں فضل حق مرحوم تھے، جو قیام پاکستان کے بعد حافظ آباد میں مقیم ہوئے اور یہیں سے اپنے کاروبار کا آغاز کیا۔ بڑی محنت و

25
جنی
تمام
شوال

مشقت سے کاروباری دنیا میں نام پیدا کیا۔ قدرت نے انہیں سلیم الفطرت بنایا اور ساتھ ہی سنجی دل بھی عطا کیا۔ انہوں نے اپنی آمدن کا وفر حصد دعوت و تبلیغ، دینی تعلیم کے فروغ، خیراتی کاموں مساجد اور مدارس کی تعمیر صرف کرنا شروع کر دیا اور حافظ آباد میں پہلی جامع مسجد مبارک اور مدرسہ دارالحدیث محمدیہ کی تعمیر کی۔

میاں عطاء الرحمن طارق اعلیٰ تعلیم یافت تھے۔ ابتدائی تعلیم کا آغاز حافظ آباد سے کیا۔ سکول کی تعلیم کیسا تھا قرآن حکیم، اس کا ترجمہ بعض اہم سورتوں کا حفظ مدرسہ دارالحدیث میں کیا، پھر کالج کی تعلیم کیلئے لا ہور تشریف لے گئے اور قانون کی ذگری حاصل کی۔ میاں نفضل حق مرحوم کاروباری و سعث کے ساتھ ساتھ مرکزی جمیعت اہل حدیث کی تنظیمی سرگرمیوں میں حصہ لینے لگے۔ بہت جلد انہیں مرکزی قیادت کا اعتماد حاصل ہو گیا اور انہیں بڑی بڑی ذمہ دار یاں سونپی گئیں۔ جن میں جامعہ سلفیہ فیصل آباد کی صدارت بھی تھی۔ اپنی دینی و تعلیمی اور جماعتی سرگرمیوں میں معروف ہونے کی وجہ سے آپ کے کاروبار کا پیشتر حصہ ان کے صاحبزادوں نے سنچال لیا۔ میاں نعیم الرحمن مرحوم آپ کے ہمراہ تھے، جبکہ میاں عطا الرحمن طارق کو خوشاب میں کول مائزہ کے کام پر کر دیئے گئے۔ اس طرح آپ مستقل طور پر خوشاب اور بعد میں جو ہر آباد سکونت پذیر ہوئے اور ایک کامیاب بنس میں کا کردار ادا کیا اور کاروبار میں بے پناہ ترقی کی۔

میاں عطاء الرحمن طارق نے بہت کمال کا حافظہ پایا تھا۔ انہیں علامہ اقبال، مولانا حالی کے علاوہ پنجابی کے لاتعداد اشعار زبانی یاد تھے۔ خود بھی شاعری کرتے اور پورے تھے۔ میاں عطاء الرحمن کے ساتھ دلی محبت کرتے اور وہ بھی اپنے والد مرحوم کی وجہ سے تمام علماء سے محبت کرتے تھے۔ ان کی تقاریر سنتے، خطبات جمعہ یاد کرتے اور لوگوں کو سانتے تھے۔ مولانا محمد بیگی حافظ آبادی، مولانا محمد صدیق فیصل آبادی، مولانا علی محمد صوصام، مولانا محمد سین شیخو پوری، مولانا عبد القادر رود پڑی، مولانا معین الدین

لکھوی، مولانا محمد بیہی عزیز میر محمدی، مولانا عبدالخالق کراچی اور مولانا محمد بیہی شر قپوری صلی اللہ علیہ وسلم کے ساتھ تو خاص تعلق تھا۔ بڑے احترام کے ساتھ ان کا نام لیتے۔ مولانا سید محمد داؤد غزنوی صلی اللہ علیہ وسلم اور مولانا محمد اسماعیل سلفی صلی اللہ علیہ وسلم کے ساتھ تو گھر یا مراسم تھے۔

میاں عطاء الرحمن طارق طبی طور پر بہت شریف نفس تھے۔ اسلام سے گھر اگاؤ تھا۔ نبی کریم صلی اللہ علیہ وسلم سیرت طیبہ کا گھر امطالعہ کرتے، نعمت رسول مقبول صلی اللہ علیہ وسلم پڑھتے اور فرمائش کر کے دوسروں سے سنتے تھے۔ مولانا محمد ادریس سلفی صاحب نے خوشاب مرکزی دفتر میں خطبے کا آغاز کیا، تو بڑے اہتمام کے ساتھ شریک ہوتے بلکہ اعلیٰ افسروں کو دعوت دیتے۔ جامعہ سلفیہ اور اس کے اساتذہ کے ساتھ خاص لگاؤ تھا۔ انہیں اپنی خوشیوں میں شریک کرتے تھے۔ چند ماہ قبل خوشاب مرکزی دفتر کی جگہ پڑوں پسپ کی تعمیر کا آغاز کیا۔ سُنگ بنیاد کی تقریب میں جامعہ سلفیہ کے اساتذہ اور راقم شریک ہوئے۔ تقریب سے فراغت کے بعد الگ مجلس لگائی۔ خوب با تین کیس، اشعار سنائے، اور مختلف علماء کی طرز پر تقریر کی۔

خوشاب کی مرکزی جامع مسجد کی تعمیر نو اور توسعہ کے بعد افتتاحی خطبہ جمعہ کے لیے حاضری ہوئی، تو پہلے میاں صاحب کی عیادت کے لیے ان کے گھر جو ہر آباد گیا۔ چائے سے تواضع کی اور مسجد کی اہمیت اور اس کے کردار پر روشنی ڈالی اور ڈھیروں دعاوں کے ساتھ رخصت کیا۔ میری یہ ان سے آخری ملاقات تھی۔

میاں طارق نے پہلا سفر حج 1972ء میں اختیار کیا۔ میاں فضل حق پوری فیملی کے ساتھ شریک تھے، اس قافلہ میں مولانا محمد بیہی شر قپوری اور مولانا عبدالخالق رحمانی صلی اللہ علیہ وسلم ہمراہ تھے۔ ان بزرگوں کے ساتھ گزرے محاذات کو یاد کر کے آبدیدہ سے ہو جاتے اور ان کے ایمان افروز واقعات سناتے، سفر کی صعوبت اور مشکلات کے باوجود یہ سفر نہایت یاد گا رہتا۔

میاں طارق نے بہت اعلیٰ ذوق پایا۔ بہت عمدہ لباس زیب تن کرتے، زیادہ تر سفید یا کریم کلر کے کپڑے پسند کرتے، واسکٹ کا استعمال کرتے اور سر پر قرقائی ٹوپی پہنتے، اچھی گاڑی استعمال کرتے، بڑے وقار اور ممتازت کے ساتھ رہتے، فضول گفتگو سے اجتناب کرتے، صاف پا کیزہ گھر کا پکا کھانا پسند کرتے، سادہ اور پچیکا کھانا تناول کرتے۔ دوست احباب کی دعوت کرتے، وسیع درت خواں سجا تے اور خوشی محسوس کرتے۔

کچھ سال قبل آپ روحانیت کی طرف مائل ہوئے، کچھ وظائف پڑھتے اور ریاضت کرتے، اگرچہ یہ تجربہ کامیاب نہ ہوا، بعض لاپچی اور دولت کے حریص لوگوں نے آپ کو کافی نقصان پہنچایا، آپ ان کی حرکتوں سے پوری طرح باخبر تھے، کہ یہ لوگ بھی چور اور ڈاکو ہیں اور صرف دولت کے لائچ میں کبھی مجھے مرشد پاک اور کبھی پیر صاحب کہتے ہیں، لیکن یہ جان کر خاموش رہتے کہ اگر میں نے اظہار کر دیا، تو یہ شرمندہ ہو گئے۔ آپ شوگر اور بلڈ پریشر کے مریض تھے۔ اطباء اور ڈاکٹروں کے علاج کی بجائے روحانی علاج کو ترجیح دیتے۔

آپ بڑے شفیق اور مہربان تھے، دل کے غنی تھے، صدقہ خیرات کرتے اور آپ میں یہ خوبی تھی کہ اپنے ملازموں کے ساتھ اچھا سلوک کرتے، ان کی ضرورتوں کو خاموشی سے پورا کرتے، بروقت تشویشیں دیتے، ان کی خوشیوں اور غمتوں میں شریک ہوتے۔

میاں طارق کی رحلت سے جہاں الٰہ خانہ ایک شفیق باب اور سرپرست سے محروم ہوئے وہاں ہم بھی ایک کریم نفس اور مہربان بھائی سے محروم ہوئے ہیں۔ ان کے ساتھ گزرے ہوئے ایام بہت یاد آتے ہیں، جن سے خوبصورت یادیں وابستہ ہیں۔ ان کی باتیں اور حسن سلوک مذکون یاد رہے گا۔ دعا ہے اللہ تعالیٰ ان کی بشری لغزشوں کو معاف فرمائے، انہیں اپنے جوار رحمت میں جگہ نصیب فرمائے، ان کی نیکیوں کو قبول فرمائے اور صالحین کے ساتھ انجام فرمائے۔ اللہم اغفر له وارحمه